



Il-Minuti tal-ħamsa u ghoxrin laqgħa tal-Kunsill Lokali San Lawrenz li nżammet nhar l-Erbgħa 1 t' April 2009 fis-2:00 ta' wara nofsinhar fl-Uffiċċju tal-Kunsill Lokali San Lawrenz .

Preżenti:

*Sindku:* Noel Formosa

*Viċi-Sindku:* Anthony Formosa

*Membri:* Luigia Grima  
John Mercieca  
Joseph Sultana

*Segretarju Eżekuttiv:* Lucienne Haber

1.0 Il-laqgħa nbdiet b'talba u giet preseduta mis-Sindku.

2.0 Inqraw il-minuti u ġew approvati.

### **3.0 Korrispondenza**

3.1 Ġiet trattata l-applikazzjoni tal-izvilupp bin-numru PA0640/09. Il-Kunsill ma sab l-ebda oġġezzjoni.

3.2 Ġiet trattata l-ittra mingħand il-kumpanija Modelle International għal kompetizzjoni ta' "Gozo Beauties" Sar qbil li jekk għadna fiż-żmien, għandna ninfurmaw lit-tfalijiet bejn is-16 u l-25 sena biex naraw jekk iridux jikkompetu.

3.3 Ġiet trattata wkoll l-ittra mingħand l-ETC rigward il-Community Workers Scheme. Il-Kunsill qabel li jista' jitlob għal skrivan *part-time, cleaner* għall-uffiċini, kennies u anke haddiema li jibnu xi hitan.

### **4.0 Laqgħa dwar is-Solar Heaters**

4.1 Is-Sindku rrefera għal-fatt li wasal iż-żmien li ninfurmaw aktar lill-pubbliku dwar il-prodott li ser jixtru u kif jaħdem. Sar qbil għalhekk li għandna nagħmlu laqgħa mal-pubbliku nhar it-Tnejn 6 t' April fil-5 ta' filgħaxija. Il-laqgħa għandna tigi mmexxija mill-Inġinier Mark Guillaumier. Il-Kunsill qabel li għandu jiltaqa'

miegħu nofs siegħa qabel il-laqgħa. Il-Kunsill qabel li qabel ma johroġ is-sussidju tal-gvern m'għandniex nipprocedu fuq ix-xiri tagħhom.

#### **5.0 Konferenza f'Malta : Zooming and Sustainability**

- 5.1 Is-Sindku rrefera għall-Konferenza Internazzjonali li ser tinżamm f'Malta bejn it-13 u l-15 ta' Mejju fejn fiha ser jipparteċipaw Kunsilli Lokali minn Malta u Għawdex kif ukoll bil-parteċipazzjoni ta' delegazzjoni tal-komunita' gemellata magħhom. Is-Segretarja at deskrizzjoni tal-Konferenza u semmiet li għal din il-konferenza huma mistiedna hames parteċipanti minn Colle Umberto u hames parteċipanti mill-Kunsill Lokali tagħna. Hawnhekk hija talbet lill-Kunsilliera jekk humiex interessati li jattendu. Is-Sindku, l-Viċi Sindku, il-kunsilliera Joe Sultana u Luigia Grima u s-Segretarja Lucienne Haber urew l-interess li jattendu.

#### **6.0 Konferenza f'Colle Umberto fl-okkazzjoni tal-25 Anniversarju tal-Gemellaġġ ma' La Ballme de Sillingy**

- 6.1 Is-Sindku hawn irrefera wkoll għal konferenza li ser tinżamm f'Colle Umberto bejn il-21 u l-25 ta' Mejju fejn qed jitolbuna biex nibgħatu l-partiċipazzjoni tagħna. Sar qbil li għandna nitolbuhom biex huma jiffinanzjaw l-akkomodazzjoni u d-delegazzjoni tagħna nhallsulha biss il-vjaġġ ta' l-ajru.
- 6.2 Sar qbil li għandha ssir laqgħa tal-Kumitat tal-Gemellagg kemm jista' jkun malajr biex jiġu diskussi dawn id-dettalji.

#### **7.0 L-applikazzjoni tal-Attività Sportiva**

- 7.1 Giet trattata l-ittra mingħand il-Ministeru tal-Kultura u Sports fejn ġejna infurmati li l-applikazzjoni tagħna għall-attività sportiva giet aċċettata u b'hekk ser nikkwalifikaw għal xi fondi.

#### **8.0 Kuntatt ġdid ma' Isola d'Elba**

- 8.1 Is-Sindku rrefera għal fatt fejn meta kien fuq żjara personali f'Isola d'Elba, kellu laqgħa mas-Sindku tal-post u intweriet ix-xewqa minn nahħa ta' Elba li nibdew kuntatt bejn iż-żewġ komunitajiet. Il-Kunsill qabel li għandu jibda dawn it-taħdidiet billi lill-komunita' ta' Isola d'Elba għandna ninkludhom bhala parteċipanti fil-proġett li ser jinżamm f'Ottubru u li għalih ser napplikaw fondi mill-Unjoni Ewropea.

## 9.0 Finalizzazzjoni tad-Draft tat-Traffic Management fil-Lokal

- 9.1 Is-Sindku propona li biex nistudjaw bis-serjeta' l-implimentazzjoni ta' dan id-draft, għandna nippreparaw pjanta tar-raħal fuq skala kbira u fuqha jiġu mmarkati s-suggerimenti li tressqu fil-laqgħa ta' qabel. Sar qbil li kopja ta' din il-pjanta tiġhata lill kunsillier biex japprovaha qabel tintbghat.

## 10.0 Approvazzjoni tal-Performance Bonus tal-Impjegati

- 10.1 Is-Sindku ressaq għall-approvazzjoni tal-kunsilliera l-Performance Bonus tal-impjegati tal-Kunsill. Huwa semma li fl-opinjoni tiegħu tassew jimmeritaw dan il-bonus peress li jwettqu dmiriethom tajjeb ħafna u jagħmlu xogħol oltre minn dak li huma obbligati li jagħmlu, fosthom proġett ta' l-UE li permezz tagħhom tinholq l-oportunita' ta' fondi addizzjonali għall-Kunsill Lokali. Huwa qal li dawn il-fatturi jimmertawhom li jieħdu l-*performance bonus*.
- 10.2 Huwa talab l-approvazzjoni tal-Kunsill għal dan u l-Performance Bonus gie approvat unanimament.

## 11.0 Materji ohra

- 11.1 Is-Sindku propona li jekk jingħatalna kennies ieħor mill-ETC, inkunu nistgħu nwaqqfu parti mill-kuntratt tas-St. Laurence Spurs biex niffrankaw il-flus. Huwa propona li nħallu l-parti tal-kuntratt fejn fiha jnaddfu fil-gimġha u organizzazzjoni tal-iSports Days. Il-Kunsill qabel ma din il-proposta u li għandu jibgħatha lis-St. Laurence Spurs u wara niddiskutu l-kontra proposti tagħhom.
- 11.2 Is-Sindku rrefera għal fatt li peress li m'għandniex kuntratt tal-manutenzjoni tat-tisqija tas-*soft areas* jehtieg li peress li diehel is-sajf naħsbu għal alternattiva minħabba t-tisqija tagħhom. Il-Kunsill iddiskuta l-possibilita' li u dan ix-xogħol jibda jsir mil-ħaddiema tiegħu jew inkellha għandna nkellmu lid-Dipartiment tal-Agrikulutra jew lil Patrick Caruana dwar din il-possibilita' biex jipprovdu dan is-servizz. Il-Kunsill awtorizza lis-Sindku u lis-Segretarja biex isibu l-aħjar soluzzjoni.
- 11.3 Is-Sindku rrefera għat-tariffi tal-Vodafone fuq il-mowbajl li juża hu. Huwa semma' li sabiex jiffranka l-flus lill-Kunsill, huwa wara konsultazzjoni mas-Segretarja qaleb għal tariffa orħos li bil-prezz ta' €55 li jinkludi 4 sigħat ta' telefonati għal fuq kull linja, u 250 messaġġ b'xejn, filwaqt li fil-*weekends* ikun b'xejn ukoll. Huwa semma li wara li huwa u s-segretarja analizzaw din it-tariffa deher li jaqbel bil-bosta li naddottawha.

- 11.4 Il-Kunsillier John Mercieca staqsa lis-Sindku jekk il-pulizija jafux bil-qbil li kien hemm li nużaw l-ghassa tal-pulizija biex jistkennu t-tfal fiha meta tkun ix-xita għax huwa personalment tkellem ma xi pulizija u qallu li ma għandu l-ebda ordni. Is-Sindku semma li l-qbil sar verbalment mas-Supretendent Antonello Grech. Sar qbil li għandu nivverifikaw mas-Supretendent il-ġdid t'Ghawdex.
- 11.5 Is-Sindku ta deskrizzjoni ta' x'sar u qed isir dwar in-nominazzjoni tat-Tieqa tad-Dwejra bħala waħda mis-Seba' Għegubijiet tad-Dinja. Huwa rrefera għall-aktar inizjattivi mehudha biex timxi kemm jista jkun il-kelma biex il-poplu jivvota għaliha. Huwa semma li kellu diversi intervisti fuq il-media dwar dan saħansitra anke barra minn Malta.
- 11.6 Il-Kunsillier John Mercieca propona li bħala Kunsill imorru f'kull skola f'Malta u Ghawdex u titqassam card ta' pubbliċita' lil kull student. Is-Sindku semma li fil-fatt dan l-esperiment diġa' beda mal-iskola tal-Konservatorju tal-Isqof f'Ghawdex u ntlagħhet tajjeb hafna. Sar qbil li għandha tintbghat email lill-iskejjel u nhegguhom biex iqajjmu kuxjenza fost l-istudenti rigward din l-inizjattiva li minnha ser igawdi Ghawdex kollu.
- 11.7 Il-Kunsillier John Sultana rrefera għal problema tas-sajd dwar abbuzi fis-sajd li qed isiru fid-Dwejra, bhal ma huma nasses tal-wire li qed jeqirdu l-hut kollu tad-Dwejra. Is-Sindku semma li b'din il-problema diġa kien informa lill-MEPA pero propona wkoll li għandna niktbu ittra lill-Pulizija u ninfurmawhom b'din l-illegalita'.
- 11.8 Il-Kunsill iddiskuta wkoll il-problema ta' nuqqas ta' spazju fl-Uffiċini tal-Kunsill u dwar il-htieġa ta' uffiċini akbar u aktar aċċessibli. Il-Kunsill qabel li l-aħjar soluzzjoni tkun li jkollna uffiċini aktar ċentrali. Issemmew xi postijiet qrib il-pjazza u sar qbil li s-Sindku għandu jikkuntatja lil xi sidien dwar jekk humiex interessati fil-kera.
- 11.9 Il-Viċi Sindku rrefera għall-htieġa ta' manutenzjoni ta' żewġ hofriet kbar li jinsabu fi sqaq fil-Qawra, Dwejra u dwar il-bżonn li tingabar Slippery Sign li hemm fid-Dwejra għax waqgħet fl-ilma.
- 11.10 Il-Kunsillier John Mercieca staqsa wkoll dwar il-possibilita' li r-rampa tad-Dwejra titqaxxar bi scraper jew jintefgħalu xi aċtu biex ma tibqax tiżloq.

Il-laqgħa ntemmet fl-4:00 ta' wara nofsinhar.

*Noel Formosa*  
*Sindku*

*Lucienne Haber*  
*Segretarju Ezekuttiv*